

एक नजर में



सेन्ट्रल बैंक ऑफ इंडिया में सतर्कता शपथ समारोह का आयोजन

ग्वालियर 18 अगस्त. सेन्ट्रल बैंक ऑफ इंडिया, क्षेत्रीय कार्यालय ग्वालियर में 18 से 17 अक्टूबर तक सतर्कता जागरूकता अभियान मना रहा है। जिसकी शुरुआत आज क्षेत्रीय प्रमुख श्रीमती प्रियंका बंसल की अध्यक्षता में सतर्कता शपथ समारोह से किया गया। इस वर्ष सतर्कता अभियान का मुख्य विषय है सतर्कता हमारी साझा जिम्मेदारी। समारोह में उपस्थित समस्त मुख्य प्रबंधकों, सतर्कता अधिकारी एवं स्टाफ सदस्यों ने ईमानदारी, पारदर्शिता एवं कर्तव्यनिष्ठा के साथ कार्य करने की शपथ ली। इस अवसर पर क्षेत्रीय प्रमुख महोदया ने सभी को सतर्क रहकर अपने दायित्वों का निर्वहन करने तथा भ्रष्टाचार मुक्त कार्य संस्कृति को बढ़ावा देने हेतु प्रेरित किया। समारोह में सतर्कता के प्रति सजग रहने एवं नैतिक मूल्यां के पालन का संकल्प व्यक्त किया गया।

जीएसटी रिफॉर्म पर कैंट की बैठक आज

ग्वालियर। कॉन्फेडरेशन ऑफ ऑल इंडिया ट्रेडर्स (कैंट) द्वारा प्रधानमंत्री श्री नरेन्द्र मोदी जी के दीपावली तक किये जा रहे जीएसटी रिफॉर्म पर आज 19 अगस्त को दोपहर 12 बजे जीवाजी वल्लभ में बैठक का आयोजन किया गया है। इस बैठक में कैंट के राष्ट्रीय निर्देशों पर ग्वालियर के प्रमुख चार्टर्ड एकाउन्टेन्ट अपने सुझाव तैयार करेंगे और इन सुझावों को कैंट की राष्ट्रीय कार्यसमिति के माध्यम से केन्द्र सरकार तक भेजे जायेंगे। कार्यक्रम संयोजक सी.ए. सयूर गर्ग एवं सह-संयोजक बंधु सेंडे ने बताया कि इस चर्चा बैठक में सीए शकुन्त सोमानी, सीए सुमित निगम, सीए निशांत जुनेजा, सीए गगन जैन, सीए सीए विवेक जैन आदि उपस्थित रहेंगे।

अग्रवाल समाज की पारिवारिक गोठ 24 को

ग्वालियर। श्री हनुमान जी महाराज के आशीर्वाद से अखिल भारतीय अग्रवाल परिचय सम्मेलन द्वारा समाज की पारिवारिक गोठ एवं स्नेह सम्मेलन का आयोजन रविवार, 24 अगस्त को जौरसासी श्री हनुमान मंदिर पर किया जाएगा, जिसमें राष्ट्रीय अध्यक्ष श्री राजेश पेंरन ने बताया कि कार्यक्रम का शुभारंभ दोपहर 2 बजे होगा। इस अवसर पर महिलाओं एवं बच्चों के लिए विविध सांस्कृतिक प्रतियोगिताओं का आयोजन किया जाएगा। सम्मेलन के दौरान परिचय सम्मेलन की 128वीं पत्रिका का विमोचन भी अतिथियों द्वारा किया जाएगा, जिसमें 300 युवक-युवतियों के बायोडाटा प्रकाशित किए गए हैं। कार्यक्रम की सफलता हेतु 21 अगस्त को दोपहर 3 बजे अग्रबंधुओं की बैठक सिटी प्लाजा, सिन्डे की छावनी पर आयोजित की गई। आयोजन समिति ने समाज के अधिक से अधिक बंधुओं से इस पारिवारिक मिलन में शामिल होकर इसे सफल बनाने की अपील की है। आयोजन समिति में श्रीमती कविता मंगल, पदमा अग्रवाल, साधना गोयल, संगीता अग्रवाल, मंजु अग्रवाल, रजनी अग्रवाल, मिनाक्षी अग्रवाल, मीरा अग्रवाल, ज्योति मित्तल, रश्मि गोयल, ललिता अग्रवाल, महेंद्र अग्रवाल, मुकेश सिंघल, अनिल गर्ग, अभिषेक अग्रवाल, सतीश अग्रवाल एवं आर.के. अग्रवाल सहित अन्य सक्रिय सदस्य शामिल हैं।

ग्वालियर में अब सागर ताल रोड पर सड़क धंसी, निगम की खुली पोल

ग्वालियर। ग्वालियर में सड़कों की बहाली की तस्वीर लगातार उजागर हो रही है. अब ग्वालियर के सागर ताल रोड पर अचानक सड़क धंसी गई. बीच सड़क पर करीब 6 फीट गहरा गड्ढा हो गया जिससे यहां लोगों को भारी परेशानियों का सामना करना पड़ रहा है. सागर ताल रोड पर सीवर का निर्माण हुआ था और इस पर यह रोड बनी है। खराब गुणवत्ता के चलते रोड पर गड्ढा हो गया. इस सीजन में अब तक करीब 50 से ज्यादा की संख्या में ग्वालियर में सड़कें धंसी है. इन हालातों से ग्वालियर शहर के लोग प्रशासन से नाराज है.

भारतीय कम्युनिस्ट पार्टी का राज्य सम्मेलन डबरा में 29 से 31 अगस्त तक, तैयारी बैठक हुई

ग्वालियर। भारतीय कम्युनिस्ट पार्टी म प्र ने अपना राज्य सम्मेलन डबरा में 29 से 31 अगस्त तक करने का निर्णय लिया है। सम्मेलन में देशभर के बड़े बड़ापंथी नेता आएंगे। सम्मेलन की तैयारी के लिए जिला ग्वालियर की पार्टी इकाई द्वारा बैठकें शुरू कर दी गई हैं। पार्टी के राज्य सम्मेलन प्रथम दिन 29 अगस्त को डबरा में जन रैली निकालकर पार्टी अपनी शक्ति का प्रदर्शन करेगी। इसी संदर्भ में भारतीय कम्युनिस्ट पार्टी डबरा नगर कमेटी का सम्मेलन बालाजी गार्डन में हुआ। सम्मेलन में भारतीय कम्युनिस्ट पार्टी के राज्य सहायक सचिव हरिहर सिंह, राज्य कार्यकारिणी सदस्य सत्यम पांडे, संजीव राजपूत, कौशल शर्मा, जनक राठौर, राज्य परिषद सदस्य अशोक पाटक ने संबोधित किया।

सुपर स्पेशलिटी हॉस्पिटल में फिर गिरा फॉल सीलिंग, बच्ची घायल

ग्वालियर। ग्वालियर-चंबल अंचल के सबसे बड़े जयारोग्य अस्पताल परिसर में मौजूद सुपर स्पेशलिटी हॉस्पिटल में एक बार फिर फॉल सीलिंग गिर गई है जिसमें एक बच्ची को चोट आई है। यह फॉल सीलिंग अस्पताल के टोकन काउंटर के ऊपर से गिरी है। जिस समय यह गिरी उस वक्त सैकड़ों की संख्या में मरीज और उनके अटेंडर मौजूद थे, जिसके चलते व घबरा गए। आनन-फानन में अस्पताल प्रबंधन ने फॉल सीलिंग का मटेरियल उठाकर फेंका है। यह कोई पहली बार नहीं है बल्कि दसवीं मर्तबा यह फॉल सीलिंग गिरी है। दरअसल, ग्वालियर का सुपर स्पेशलिटी हॉस्पिटल 6 सालों में ही सुपर फॉलो हो गया है। साल 2018 में 164 करोड़ रुपये की लागत से बनकर तैयार हुआ यह सुपर स्पेशलिटी हॉस्पिटल अब मरीजों से लेकर स्टाफ तक सभी को डरा रहा है। इसका कारण है यहां आए दिन वार्ड में फॉल्स सीलिंग का गिरना। इतना ही नहीं, अस्पताल में लगाई गई लिफ्ट भी अब खराब हो चुकी है। बीस दिन में चार जगहों की फॉल्स सीलिंग टूटकर गिर चुकी है।

एमएसएमई आइडिया हैकाथान की प्रथम स्क्रीनिंग हुई

ग्वालियर। राजमाता कृषि विश्वविद्यालय जिसे सूक्ष्म, लघु एवं मध्यम उद्यम (एम.एस.एम.ई.) के होस्ट इंस्टीट्यूट का दर्जा है, जिसके तहत एम.एस.एम.ई. आइडिया हैकाथान 5.0 की प्रथम स्क्रीनिंग का आयोजन सोमवार को किया गया। एम.एस.एम.ई. आइडिया हैकाथान 5.0 में होस्ट इंस्टीट्यूट आर.डी.एस.के.डी.डी. को विभिन्न थीम्स के अंतर्गत लगभग 60 आइडियाज प्राप्त हुए जिनकी स्क्रीनिंग समिति के समक्ष प्रस्तुतिकरण किया गया। आइडियाज के मूल्यांकन करने के लिये गठित स्क्रीनिंग समिति में डा. एकता जोशी वैज्ञानिक आर.डी.एस.के.डी.डी., निशांत मजूमदार सीनियर मैनेजर सेंट्रल बैंक आफ इण्डिया एवं सीधर भदौरिया उद्यमी श्रीणी में उपस्थित रहे. संचालन डॉ. वाय.डी. मिश्रा नोडल आफीसर एम.एस.एम.ई.बी.आई. द्वारा किया गया।

बीमारी से तंग आए युवक ने फांसी लगाकर दी जान

ग्वालियर-बीमारी से तंग आए युवक ने फांसी लगाकर अपनी जान दे दी। घटना थाटीपुर थाना क्षेत्र की है। जिसकी सूचना पाकर पहुंची पुलिस द्वारा शव को पीएम के लिए भिजवाने के उपरांत मर्ग कायम कर मामले की विवेचना की जा रही है। थाटीपुर थाना क्षेत्रांतर्गत गल्ला कोटार स्थित तोमर बिल्डिंग के पीछे रहने वाले ठाकुर दास जाटव के 23 वर्षीय बेटे रोहित सेनी अपने घर में ही पंखे से टपटपे का फंदा बनाकर फांसी पर झूल गया। परिजनों को जब इसका पता लगा, तो घर में कोहराम मच गया।

24वीं नेशनल लेवल अवेकस एंड मेंटल अर्थमेटिक प्रतियोगिता में ग्वालियर की दिव्या सिंघल बनी चैम्पियन

ग्वालियर। 24वीं नेशनल लेवल अवेकस एंड मेंटल अर्थमेटिक प्रतियोगिता में मध्यप्रदेश के बच्चों ने शानदार प्रदर्शन करते हुए कुल 159 ट्राफिया प्राप्त की। हैदराबाद में हुई इस राष्ट्रीय प्रतियोगिता में देशभर से 24 राज्यों के 3500 से अधिक विद्यार्थी शामिल हुए। इस प्रतियोगिता में शहर की दिव्या सिंघल ने चैम्पियन का खिताब जीता।

कांग्रेस की मजबूती के लिए कार्य करूंगा : सुरेन्द्र यादव

नवभारत न्यूज

ग्वालियर 18 अगस्त. शहर जिला कांग्रेस कमेटी के नवनियुक्त अध्यक्ष सुरेन्द्र यादव ने सोमवार को कांग्रेस भवन पहुंचकर अपना पदभार ग्रहण

जिला कांग्रेस के नवनियुक्त अध्यक्ष ने पदभार सभाला

किया। इस अवसर पर निवर्तमान अध्यक्ष डॉ. देवेन्द्र शर्मा ने उन्हें पदभार सौंपा। कार्यक्रम में पूर्व मंत्री भगवान सिंह यादव, बालेंदु शुक्ला, पूर्व सांसद रामसेवक बाबूजी, विधायक डॉ. सतीश सिंह सिकरवार, साहब सिंह गुर्जर, सुरेश राजे, प्रदेश प्रवक्ता धर्मेन्द्र शर्मा, राम पांडे, आर.पी. सिंह, ग्रामीण अध्यक्ष प्रहृद्याल जौहरे,



प्रदेश महासचिव सुनील शर्मा, संगठन प्रभारी महाराज सिंह पटेल, दशरथ सिंह गुर्जर उपस्थित थे। इस मौके पर जिला कांग्रेस के नवनियुक्त अध्यक्ष सुरेन्द्र यादव ने कहा कि यह मेरे लिए गर्व का विषय है कि आज मुझे शहर जिला कांग्रेस कमेटी का अध्यक्ष पद सभालने का अवसर मिला। उन्होंने पूर्व अध्यक्ष डॉ. देवेन्द्र शर्मा का विशेष आभार व्यक्त करते हुए

कहा कि निवर्तमान अध्यक्ष ने अपने कार्यकाल में संगठन को मजबूत आधार दिया और कार्यकर्ताओं को सदैव प्रेरित किया। मैं उनके अनुभव और मार्गदर्शन से आगे भी लाभाभित्त होता रहूंगा। उन्होंने कहा कि उनका संकल्प है कि वह कांग्रेस पार्टी की विचारधारा और सिद्धांतों को घर-घर तक पहुंचाएंगे और जनता की

समस्याओं को संघर्ष के माध्यम से उजागर कर उनके समाधान के लिए काम किया जाएगा। वहीं निवर्तमान अध्यक्ष डॉ. देवेन्द्र शर्मा ने कहा कि आज मेरे लिए यह अवसर गर्व और जवाबुकता का संगम है। शहर जिला कांग्रेस कमेटी की जिम्मेदारी को मैंने अपने कार्यकाल में पूरी निष्ठा और ईमानदारी से निभाने का प्रयास किया।

तानसेन नगर बिजली घर का घेराव कर ज्ञापन दिया

नवभारत न्यूज

ग्वालियर 18 अगस्त. ग्वालियर वधानसभा के आनंद नगर अरामिल, वीयोगी नगर,चमड़ा मिल चमड़ा मिल तानसेन नगर में हो रही अत्यधिक बिजली कटौती, लगाई जा रहे स्मार्ट मीटर जोखिम के स्थान से ट्रांसफरों को हटाने की मांग,अनाप-शानाप बिजली के बिल एवं घरों के बवाल में एवं ऊपर से निकल रहे बिजली केवल के विरोध में ब्लॉक कांग्रेस कमेटी कर हजौरा के आवाहन पर प्रदेश महासचिव सुनील शर्मा और



पार्षद किरण धर्मेन्द्र वर्मा की अगुवाई में तानसेन नगर बिजली घर का सैकड़ों महिलाएं एवं क्षेत्रीय निवासियों ने कांग्रेस जनों के साथ मिलकर घेराव किया और क्षेत्रीय समस्याओं को शीघ्र हल करने को लेकर ज्ञापन सौंपा

बिजली कार्यालय के घेराव के बाद कार्यकर्ताओं और मीडिया को संबोधित करते हुए प्रदेश महासचिव सुनील शर्मा ने कहा कि बिजलीमंत्री जहां रहते हैं सबसे ज्यादा महिलाएं इसी वार्ड की यहां उपस्थित हुई है लेकिन दुर्भाग्य की

बात यह है कि बिजली मंत्री के घर के पास ही ट्रांसफर खुले पड़े हैं ट्रांसफार्मर से आए दिन कई लोगों को करंट लग चुका है हमारी कई गाय माता मौत के मुंह में समा चुकी है कई बार इनका स्थान बदलने के लिए हमारे पार्षद और कांग्रेस जनों ने बिजली अधिकारियों से निवेदन किया लेकिन समस्या जस की तस बनी हुई है घरों के ऊपर बिजली तार कई गलियों में तो घरों के दरवाजों के सामने केवल लटक पड़े हैं जिसेसे किसी भी दिन कोई बड़ी दुर्घटना हो सकती है

जेयू में हुआ एंटी रैगिंग जागरूकता महोत्सव

ग्वालियर 18 अगस्त. जीवाजी विश्वविद्यालय के प्राचीन भारतीय इतिहास अध्ययनशाला के विभागीय संग्रहालय में रैगिंग के विरुद्ध एन्टी रैगिंग महोत्सव के उपलक्ष्य में पोस्टर मेकिंग एवं स्लोगन प्रतियोगिता का आयोजन हुआ। कार्यक्रम का उद्देश्य छात्रों में एंटी रैगिंग जैसी आपराधिक प्रवृत्तियों के निषेध तथा कैम्पस को पूरी तरह रैगिंग मुक्त करना था। रैगिंग पखवाड़ 12 से 18 अगस्त, के अंतर्गत आयोजित इस कार्यक्रम में मुख्य अतिथि के रूप में प्रो. एस.के. सिंह, प्रोक्टर, जीवाजी विश्वविद्यालय, ग्वालियर, अध्यक्ष के रूप में प्रो. राजकुमार आचार्य, कुलपति जीवाजी विश्वविद्यालय उपस्थित रहे। अध्यक्षीय वक्तव्य डॉ. शान्तिदेव सिसोदिया ने दिया.

विधायक डॉ. सिकरवार ने सड़क के गड्ढों पर डामर से कराई पेच रिपेयरिंग

नवभारत न्यूज

ग्वालियर 18 अगस्त. अपने क्षेत्र की जनता के साथ समर्पण भाव से सेवा वही करता है, जिसमें काम करने के लिए जिद, जज्बा और जुनून हो। ग्वालियर पूर्व विधानसभा क्षेत्र में भी बारिश के

डिवाइडर पर भी कराई गई सफाई

कारण सड़कों पर जगह-जगह बड़े-बड़े गड्ढे आम राहगीरों की परेशानी का सबब बन गए हैं। बारिश थोड़ी थीमी है, ऐसे में क्षेत्र के जुझारू विधायक डॉ.सतीश सिकरवार मुरार की सड़कों के गड्ढे भरवाने के लिए निकल पड़े और पहले झाड़ू लगाई और फिर सड़क से धूल मिट्टी हटाने के लिए तमाम लेबर और कांग्रेस साथियों के



साथ जुट गए। आज सुबह 9 बजे विधायक डॉ.सिकरवार पचास कर्मचारियों और मशीनरी लेकर सिंहपुर रोड मुरार के एम.एच. चौराहा पहुंचे। वहां से बारादरी चौराहा मार्ग तक

पहले सफाई अभियान चलाया और फिर गड्ढे भरने के लिए मशीन से डामर और गिट्टी मिलकर गड्ढे भरने का काम शुरू किया गया। कई ट्रॉली सड़क से मलबा हटवाया गया। एक तरफ मार्ग से



मलबा हटवाया गया और उसको एकसा करवाकर मुरम डाली गई। दूसरी तरफ के मार्ग पर मंगलवार को गड्ढे भरने का काम किया जाएगा। इसके अलावा इस मार्ग के

डिवाइडर पर बड़ी-बड़ी घास उग रही थी। गंदगी थी, जिसे भी साफ कराया गया। डिवाइडर अब चमक रहे हैं।

हमारा नेता कैसा हो सतीश सिकरवार जैसा हो

सुबह जब विधायक डॉ सिकरवार इस मार्ग पर कर्मचारियों और मशीनरी लेकर पहुंचे तो वहां पर क्षेत्रीय नागरिकों की भीड़ उमड़ पड़ी। सभी ने सड़क दुरुस्तीकरण और सफाई कार्य की सराहना करते हुए कहा कि हमारे विधायक क्षेत्र की समस्याओं के निराकरण करने के लिए दिन-रात मेहनत करते हैं। इस दौरान युवाओं का एक हुजूम हमारा नेता कैसा हो, सतीश सिकरवार जैसा हो के जमकर नारे लगाए। विधायक डॉ सिकरवार सुबह से देर शाम तक मौके पर ही मौजूद रहकर काम करवाते रहे।

श्री जैन श्वेताम्बर समाज के 8 दिवसीय पर्युषण महापर्व 20 से

नवभारत न्यूज

ग्वालियर 18 अगस्त। श्री जैन श्वेताम्बर मूर्ति पूजक संघ का 8 दिवसीय पर्वधाराज पर्युषण महापर्व मिति भादवा वदी 12, बुधवार, 20 अगस्त से प्रारंभ हो रहे हैं। श्री संघ के अध्यक्ष सुनील दफ्तरी, सचिव लोकेश शाह एवं वरिष्ठ ट्यूटी संजीव पारख ने बताया कि साध्वी श्री लयस्मिता श्री जी, साध्वी श्री अमीवर्षा श्री जी, साध्वी श्री भव्योदया श्री जी, साध्वी श्री गुणोदया श्री जी, साध्वी श्री जिनवर्षा श्री जी आदि जणां - 5 पर्व में आठो दिन व्याख्यान वाचेंगे। पर्युषण पर्व की सभी तैयारियां पूर्ण कर ली गई हैं। सराफा मंदिर व उपाश्रय वन में साफ-सफाई व पुताई का कार्य सम्पन्न हो गया है। मंदिर की आकर्षक विधुत सजावट की गई है। जिस तरह तीर्थों का राजा शत्रुंजय तीर्थ है, मंत्र का राजा नवकार महामंत्र है, यंत्रों का राजा सिद्धचक्र महायंत्र है। उसी तरह पर्वों का राजा पर्वधाराज पर्युषण महापर्व है। हमारी इस आत्मा को परमात्मा



बनाना है जीव को शिव बनाना है. नर को नारायण बनाना है तो धर्म की शरण अवश्य स्वीकारना ही पड़ेगा। जिस-जिस व्यक्ति ने धर्म रूपी नैय्या का सहारा लिया है वह व्यक्ति इस संसार में भौतिक सुख-सुविधा में कभी डूबा नहीं है उसकी जीवन रूपी नैय्या हमेशा तरी ही है। क्या है पर्युषण पर्व? साध्वी श्री लयस्मिता श्री जी ने बताया कि जिस तरह व्यक्ति रोज धर्म अराधना करता है लेकिन पर्युषण पर्व के अन्तर्गत विशेष संयम व त्याग के साथ की गई धर्म अराधना का विशेष महत्व बताया गया है। पर्युषण का अर्थ च्यावन और पवित्र दिन है। अर्थात् हमारी आत्मा को जो आठ कर्म लगे होते हैं जैसे क्रोध, मान, माया, लोभ आदि को इस महापर्व के दौरान तपस्या एवं साधना से त्याग कर व्यक्ति अपनी मुक्ति का

मार्ग प्रशस्त कर सकता है। पर्युषण पर्व में की गई अराधना से व्यक्ति अपने बुरे कर्म के जलाकर अपनी आत्मा के कल्याण का मार्ग प्रशस्त करता है। अन्त कालीन जीवन यात्रा में स्वयं की खोज का विशेष समय है- श्री महापर्व पर्युषण सच्चे देव, गुरु एवं शास्त्र के माध्यम से धर्म की आराधना एवं सत्य को आत्मसात करने का श्रेष्ठ समय है- श्री महापर्व पर्युषण स्वयं एवं सर्व का शाश्वत सुख और शांति की ओर ले जाने का अति उत्तम समय है- श्री महापर्व पर्युषण अपनी प्रत्यक्ष-अप्रत्यक्ष भूलो एवं अपराधों को प्रक्षालित (सुधारने) करने का पावन महत्सिंह है श्री महापर्व पर्युषण अपने मन के मंदिर, तन के तीर्थ, धन के धन्य करने का शु अवसर है- श्री महापर्व पर्युषण पर्युषण पर्व के पहले दिन बुधवार, 20 अगस्त को प्रातः 9 बजे से अड्डा व्याख्यान सराफा उपाश्रय भवन में होंगे। रात्रि भक्ति सराफा मंदिर जी में 8.30 बजे से होंगी।

पत्नी के घर से भागने पर युवक ने सास को पीटा

ग्वालियर. ग्राम बरा निवासी परवनी खान पत्नी गुड्डु उर्फ निसार खान ने पुरानी छवनी थाने में शिकायत की है, कि उसकी ब्विटिया आशा खान की शादी सलमान खान के साथ हुई है। करीब तीन महीने पहले आशा घर छोड़कर किसी के साथ चली गई है। इसी के चलते बीती शाम आशा का पति सलमान खान हमारे घर आया, और मुझसे मारपीट कर डाली। हंगामा होता देख जब आसपास के लोग जुटने लगे, तो आरोपी जान से मारने की धमकी देता हुआ भाग निकला।

डॉ. कुमार क्लीनिक

DR. DINESH KUMAR
M.B.B.S., PGDS, FSPT
SEXYOLOGIST

नवीन पद्धति द्वारा 100% सफल इलाज

ग्लूटोम विशेषज्ञ

2000 से अधिक रोगियों का विश्वास
पता-सिल्वर एस्टेट के पास, सिटी सेंटर,
अभियंके एस्टेट ग्वालियर

संपर्क करें- 9090848460

पुरोहित डेंटल क्लिनिक

(1982 से आपकी मुस्कान की देखभाल)

हमारी सेवाएं- डॉ. निखिल पुरोहित (MDS)

- डेंटल इंप्लांट्स (ओरल एवं मैक्सिलोफैथियल सर्जन)
- ओरल कैन्सर स्क्रीनिंग
- जबड़े का प्रॉक्चर
- रूट कैनाल ट्रीटमेंट
- स्माइल डिजाइनिंग
- लेजर
- ऑर्थोडॉन्टिक ट्रीटमेंट (टेंडे मेड़े दांतों का इलाज)

Timing
Morning 10 A.M. to 2 P.M Evening 5 P.M to 8 P.M. Sunday Evening Close

सफ़र करें - पता 35-37, शास्त्री मार्केट, लखन, ग्वालियर (MP) फोन- 0751-4045184, +91-9303280609